
Ramagita from Adbhutaramayana

——
ರಾಮಗೀತಾ ಅದ್ಭುತರಾಮಾಯಣಾಂತರ್ಗತಂ

——
Document Information



Text title : rAmagItAadbhutarAmAyaNa

File name : rAmagItAadbhutarAmAyaNa.itx

Category : giitaa, raama

Location : doc_giitaa

Transliterated by : Vishwas Bhide vrbhide at rediffmail.com

Proofread by : Vishwas Bhide and PSA Easwaran

Description/comments : Adbhutaramayana Sarga 11-14

Latest update : September 17, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 23, 2022

sanskritdocuments.org



ರಾಮಗೀತಾ ಅದ್ಭುತರಾಮಾಯಣಾಂತರ್ಗತಂ



ಏಕಾದಶಃ ಸರ್ಗಃ .

ಹನೂಮತೇ ಶ್ರೀರಾಮಕೃತಂ ಸಾಂಖ್ಯಯೋಗವರ್ಣನಂ -
ರಾಮಃಪ್ರಾಹ ಹನೂಮಂತಮಾತ್ಮಾನಂ ಪುರುಷೋತ್ತಮಃ .
ವತ್ಸ ವತ್ಸ ಹನೂಮನ್ಸ್ವಂ ಭಕ್ತೋ ಯತ್ಪೃಷ್ಟಶನಸಿ .. 1..
ತತ್ತೇಹಂ ಸಂಪ್ರವಕ್ಷ್ಯಾಮಿ ಶೃಣುಷ್ವಾವಹಿತೋ ಮಮ .
ಅವಾಚ್ಯಮೇತದ್ವಿಜ್ಞಾನಮಾತ್ಮಗುಹ್ಯಂ ಸನಾತನಂ .. 2..
ಯನ್ನ ದೇವಾ ವಿಜಾನಂತಿ ಯತಂತೋಽಪಿ ದ್ವಿಜಾತಯಃ .
ಇದಂ ಜ್ಞಾನಂ ಸಮಾಶ್ರಿತ್ಯ ಬ್ರಹ್ಮಭೂತಾ ದ್ವಿಜೋತ್ತಮಾಃ .. 3..
ನ ಸಂಸಾರಂ ಪ್ರಪಶ್ಯಂತಿ ಪೂರ್ವೇಽಪಿ ಬ್ರಹ್ಮವಾದಿನಃ .
ಗುಹ್ಯಾದ್ಗುಹ್ಯತಮಂ ಸಾಕ್ಷಾದ್ಗೋಪನೀಯಂ ಪ್ರಯತ್ನತಃ .. 4..
ವಂಶೇ ಭಕ್ತಿಮತೋ ಹ್ಯಸ್ಯ ಭವಂತಿ ಬ್ರಹ್ಮವಾದಿನಃ .
ಆತ್ಮಾ ಯಃ ಕೇವಲಃ ಸ್ವಚ್ಛಃ ಶಾಂತಃ ಸೂಕ್ಷ್ಮಃ ಸನಾತನಃ .. 5..
ಅಸ್ತಿ ಸರ್ವಾಂತರಃ ಸಾಕ್ಷಾಚ್ಚಿನ್ಮಾತ್ರಸ್ತಮಸಃ ಪರಃ .
ಸೋಽನ್ತರ್ಯಾಮೀ ಸ ಪುರುಷಃ ಸ ಪ್ರಾಣಃ ಸ ಮಹೇಶ್ವರಃ .. 6..
ಸ ಕಾಲಾಗ್ನಿಸ್ತದವ್ಯಕ್ತಂ ಸದ್ಯೋ ವೇದಯತಿ ಶ್ರುತಿಃ .
ತಸ್ಮಾದ್ವಿಜಾಯತೇ ವಿಶ್ವಮತ್ರೈವ ಪ್ರವಿಲೀಯತೇ .. 7..
ಮಾಯಾವೀ ಮಾಯಯಾ ಬದ್ಧಃ ಕರೋತಿ ವಿವಿಧಾಸ್ತನೂಃ .
ನ ಚಾಪ್ಯಯಂ ಸಂಸರತಿ ನ ಚ ಸಂಸಾರಯೇತ್ಪ್ರಭುಂ .. 8..
ನಾಯಂ ಪೃಥ್ವೀ ನ ಸಲಿಲಂ ನ ತೇಜಃ ಪವನೋ ನಭಃ .
ನ ಪ್ರಾಣೋ ನ ಮನೋ ವ್ಯಕ್ತಂ ನ ಶಬ್ದಃ ಸ್ಪರ್ಶ ಏವ ಚ .. 9..
ನ ರೂಪರಸಗಂಧಾಶ್ಚ ನಾಹಂಕರ್ತಾ ನಾ ವಾಗಪಿ .
ನ ಪಾಣಿಪಾದೌ ನೋ ವಾಯುರ್ನ ಚೋಪಸ್ಥಂ ಪ್ಲವಂಗಮ .. 10..
ನ ಕರ್ತಾ ನ ಚ ಭೋಕ್ತಾ ಚ ನ ಚ ಪ್ರಕೃತಿಪೂರೂಷೌ .
ನ ಮಾಯಾ ನೈವ ಚ ಪ್ರಾಣಶ್ಚೈತನ್ಯಂ ಪರಮಾರ್ಥತಃ .. 11..
ತಥಾ ಪ್ರಕಾಶತಮಸೋಃ ಸಂಬಂಧೋ ನೋಪಪದ್ಯತೇ .
ತದ್ವದೇವ ನ ಸಂಬಂಧಃ ಪ್ರಪಂಚಪರಮಾತ್ಮನೋಃ .. 12..

ಛಾಯಾತರೂ ಯಥಾ ಲೋಕೇ ಪರಸ್ಪರವಿಲಕ್ಷಣೌ .
 ತದ್ವತ್ಪಂಚಪುರುಷೌ ವಿಭಿನ್ನೌ ಪರಮಾರ್ಥತಃ .. 13..
 ಯದ್ಯಾತ್ಮಾ ಮಲಿನೋಽವಸ್ಥೌ ವಿಕಾರೀ ಸ್ಯಾತ್ಸ್ವಭಾವತಃ .
 ನಹಿ ತಸ್ಯ ಭವೇನ್ನುಕ್ತಿರ್ಜನ್ಮಾಂತರಶತ್ಪೈರಪಿ .. 14..
 ಪಶ್ಯಂತಿ ಮುನಯೋ ಮುಕ್ತಾಃ ಸ್ವಾತ್ಮಾನಂ ಪರಮಾರ್ಥತಃ .
 ವಿಕಾರಹೀನಂ ನಿರ್ದುಃಖಮಾನಂದಾತ್ಮಾನಮವ್ಯಯಯಂ .. 15..
 ಅಹಂ ಕರ್ತಾ ಸುಖೀ ದುಃಖೀ ಕೃಶಃ ಸ್ಥೂಲೇತಿ ಯಾ ಮತಿಃ .
 ಸಾಪ್ಯಹಂಕೃತಿಸಂಬಂಧಾದಾತ್ಮನ್ಯಾರೋಪ್ಯತೇ ಜನೈಃ .. 16..
 ವದಂತಿ ವೇದವಿದ್ವಾನ್ಃ ಸಾಕ್ಷಿಣಂ ಪ್ರಕೃತೇಃ ಪರಂ .
 ಭೋಕ್ತಾರಮಕ್ಷಯಂ ಬುದ್ಧ್ವಾ ಸರ್ವತ್ರ ಸಮವಸ್ಥಿತಂ .. 17..
 ತಸ್ಮಾದ್ಜ್ಞಾನ ಮೂಲೋಽಯಂ ಸಂಸಾರಃ ಸರ್ವ ದೇಹಿನಾಂ .
 ಅಜ್ಞಾನಾದನ್ಯಥಾ ಜ್ಞಾತಂ ತಚ್ಚ ಪ್ರಕೃತಿಸಂಗತಂ .. 18..
 ನಿತ್ಯೋದಿತಃ ಸ್ವಯಂಜ್ಯೋತಿಃ ಸರ್ವಗಃ ಪುರುಷಃ ಪರಃ .
 ಅಹಂಕಾರೀವಿವೇಕೇನ ಕರ್ತಾಹಮಿತಿ ಮನ್ಯತೇ .. 19..
 ಪಶ್ಯಂತಿ ಋಷಯೋ ವ್ಯಕ್ತಂ ನಿತ್ಯಂ ಸದಸದಾತ್ಮಕಂ .
 ಪ್ರಧಾನಂ ಪ್ರಕೃತಿಂ ಬುದ್ಧ್ವಾ ಕಾರಣಂ ಬ್ರಹ್ಮವಾದಿನಃ .. 20..
 ತೇನಾತ್ರ ಸಂಗತೋ ಹ್ಯಾತ್ಮಾ ಕೂಟಸ್ಥೋಽಪಿ ನಿರಂಜನಃ .
 ಆತ್ಮಾನಮಕ್ಷರಂ ಬ್ರಹ್ಮ ನಾವಬುದ್ಧ್ಯಂತಿ ತತ್ತ್ವತಃ .. 21..
 ಅನಾತ್ಮನ್ಯಾತ್ಮವಿಜ್ಞಾನಂ ತಸ್ಮಾದ್ಧುಃಖಃ ತಥೇತರತ್ .
 ರಾಗದ್ವೇಷಾದಯೋ ದೋಷಾಃ ಸರ್ವಭ್ರಾಂತಿನಿಬಂಧನಾಃ .. 22..
 ಕಾರ್ಯೇ ಹ್ಯಸ್ಯ ಭವೇದೇಷಾ ಪುಣ್ಯಾಪುಣ್ಯಮಿತಿ ಶ್ರುತಿಃ .
 ತದ್ವಶಾದೇವ ಸರ್ವೇಷಾಂ ಸರ್ವದೇಹಸಮುದ್ಭವಃ .. 23..
 ನಿತ್ಯ ಸರ್ವತ್ರಗೋ ಹ್ಯಾತ್ಮಾ ಕೂಟಸ್ಥೋ ದೋಷವರ್ಜಿತಃ .
 ಏಕಃ ಸ ಭಿದ್ಯತೇ ಶಕ್ತ್ಯಾ ಮಾಯಯಾ ನ ಸ್ವಭಾವತಃ .. 24..
 ತಸ್ಮಾದ್ವೈತಮೇವಾಹುರ್ಮುನಯಃ ಪರಮಾರ್ಥತಃ .
 ಭೇದೋಽವ್ಯಕ್ತಸ್ವಭಾವೇನ ಸಾ ಚ ಮಾಯಾಽಽತ್ಮಸಂಶ್ರಯಾ .. 25..
 ಯಥಾಹಿ ಧೂಮಸಂಪರ್ಕಾನ್ನಾಕಾಶೋ ಮಲಿನೋ ಭವೇತ್ .
 ಅಂತಃಕರಣಜೈರ್ಭಾವೈರಾತ್ಮಾ ತದ್ವನ್ನ ಲಿಪ್ಯತೇ .. 26..
 ಯಥಾ ಸ್ವಪ್ನಭಯಾ ಭಾತಿ ಕೇವಲಃ ಸ್ಥಟಿಕೋಪಲಃ .
 ಉಪಾಧಿಹೀನೋ ವಿಮಲಸ್ತಥೈವಾತ್ಮಾ ಪ್ರಕಾಶತೇ .. 27..
 ಜ್ಞಾನಸ್ವರೂಪಮೇವಾಹುರ್ಜಗದೇತದ್ವಿಚಕ್ಷಣಾಃ .

ಅರ್ಥಸ್ವರೂಪಮೇವಾಜ್ಞಾಃ ಪಶ್ಯಂತ್ಯನೈಃ ಕುಬುದ್ಧಯಃ .. 28..
 ಕೂಟಸ್ಥೋ ನಿರ್ಗುಣೋ ವ್ಯಾಪೀ ಚೈತನ್ಯಾತ್ಮಾ ಸ್ವಭಾವತಃ .
 ದೃಶ್ಯತೇ ಹೃದ್ಧರೂಪೇಣ ಪುರುಷಂ ಭ್ರಾಂತದೃಷ್ಟಿಭಿಃ .. 29..
 ಯಥಾ ಸಂಲಕ್ಷ್ಯತೇ ವ್ಯಕ್ತಃ ಕೇವಲಃ ಸ್ಫಟಿಕೋ ಜನೈಃ .
 ರಕ್ತಿಕಾವ್ಯವಧಾನೇನ ತದ್ವತ್ಪರಮಪೂರುಷಃ .. 30..
 ತಸ್ಮಾದಾತ್ಮಾಕ್ಷರಃ ಶುದ್ಧೋ ನಿತ್ಯಃ ಸರ್ವಗತೋಽವ್ಯಯಃ .
 ಉಪಾಸಿತವ್ಯೋ ಮಂತವ್ಯಃ ಶ್ರೋತವ್ಯಶ್ಚ ಮುಮುಕ್ಷುಭಿಃ .. 31..
 ಯದಾ ಮನಸಿ ಚೈತನ್ಯಂ ಭಾತಿ ಸರ್ವತ್ರಗಂ ಸದಾ .
 ಯೋಗಿನೋಽವ್ಯವಧಾನೇನ ತದಾ ಸಂಪದ್ಯತೇ ಸ್ವಯಂ .. 32..
 ಯದಾ ಸರ್ವಾಣಿ ಭೂತಾನಿ ಸ್ವಾತ್ಮನೈವಾಭಿ ಪಶ್ಯತಿ .
 ಸರ್ವಭೂತೇಷು ಚಾತ್ಮಾನಂ ಬ್ರಹ್ಮ ಸಂಪದ್ಯತೇ ಸ್ವಯಂ .. 33..
 ಯದಾ ಸರ್ವಾಣಿ ಭೂತಾನಿ ಸ್ವಾತ್ಮನೈವಾಭಿಪಶ್ಯತಿ .
 ಏಕೀಭೂತಃ ಪರೇಣಾಸೌ ತದಾ ಭವತಿ ಕೇವಲಃ .. 34..
 ಯದಾ ಸರ್ವೇ ಪ್ರಮುಚ್ಯಂತೇ ಕಾಮಾ ಯೇಽಸ್ಯ ಹೃದಿ ಸ್ಥಿತಾಃ .
 ತದಾಸಾವಮೃತೀಭೂತಃ ಕ್ಷೇಮಂ ಗಚ್ಛತಿ ಪಂಡಿತಃ .. 35..
 ಯದಾ ಭೂತವೃಥಗ್ಭಾವಮೇಕಸ್ಥಮನುಪಶ್ಯತಿ .
 ತತ ಏವ ಚ ವಿಸ್ತಾರಂ ಬ್ರಹ್ಮ ಸಂಪದ್ಯತೇ ತದಾ .. 36..
 ಯದಾ ಪಶ್ಯತಿ ಚಾತ್ಮಾಯಂ ಕೇವಲಂ ಪರಮಾರ್ಥತಃ .
 ಮಾಯಾಮಾತ್ರಂ ಜಗತ್ಕೃತ್ಸ್ನಂ ತದಾ ಭವತಿ ನಿರ್ವೃತಃ .. 37..
 ಯದಾ ಜನ್ಮಜರಾದುಃಖವ್ಯಾಧೀನಾಮೇಕಭೇಷಜಂ .
 ಕೇವಲಂ ಬ್ರಹ್ಮವಿಜ್ಞಾನಂ ಜಾಯತೇಽಸೌ ತದಾ ಶಿವಃ .. 38..
 ಯಥಾ ನದೀನದಾ ಲೋಕೇ ಸಾಗರೇಣೈಕತಾಂ ಯಯುಃ .
 ತದ್ವದಾತ್ಮಾಕ್ಷರೇಣಾಸೌ ನಿಷ್ಕಲೇನೈಕತಾಂ ವ್ರಜೇತ್ .. 39..
 ತಸ್ಮಾದ್ವಿಜ್ಞಾನಮೇವಾಸ್ತಿ ನ ಪ್ರಪಂಚೋ ನ ಸಂಸ್ಥಿತಿಃ .
 ಅಜ್ಞಾನೇನಾವೃತಂ ಲೋಕಂ ವಿಜ್ಞಾನಂ ತೇನ ಮುಹ್ಯತಿ .. 40..
 ತಜ್ಞಾನಂ ನಿರ್ಮಲಂ ಸೂಕ್ಷ್ಮಂ ನಿರ್ವಿಕಲ್ಪಂ ಯದವ್ಯಯಂ .
 ಅಜ್ಞಾನಮಿತಿ ತತ್ಸರ್ವಂ ವಿಜ್ಞಾನಮಿತಿ ಮೇ ಮತಂ .. 41..
 ಏತತ್ತೇ ಪರಮಂ ಸಾಂಖ್ಯಂ ಭಾವಿತಂ ಜ್ಞಾನಮುತ್ತಮಂ .
 ಸರ್ವವೇದಾಂತನಾರಂ ಹಿ ಯೋಗಸ್ತತ್ಪ್ರಕಚಿತ್ತತಾ .. 42..
 ಯೋಗಾತ್ಸಂಜಾಯತೇ ಜ್ಞಾನಂ ಜ್ಞಾನಾದ್ಯೋಗಃ ಪ್ರಜಾಯತೇ .
 ಯೋಗಜ್ಞಾನಾಭಿಯುಕ್ತಸ್ಯ ನಾವಾಪ್ಯಂ ವಿದ್ಯತೇ ಕ್ವಚಿತ್ .. 43..
 ಯದೇವ ಯೋಗಿನೋ ಯಾಂತಿ ಸಾಂಖ್ಯಂ ತದಭಿಗಮ್ಯತೇ .

ಏಕಂ ಸಾಂಖ್ಯಂ ಚ ಯೋಗಂ ಚ ಯಃ ಪಶ್ಯತಿ ಸ ತತ್ತ್ವವಿತ್ .. 44..
 ಅನ್ಯೇ ಚ ಯೋಗಿನೋ ವತ್ಸ ಐಶ್ವರ್ಯಾಸಕ್ತಚೇತಸಃ .
 ಮಜ್ಜಂತಿ ತತ್ರ ತತ್ತ್ವೈವ ಸತ್ತ್ವಾತ್ತ್ವೈಕ್ಯಮಿತಿ ಶ್ರುತಿಃ .. 45..
 ಯತ್ತತ್ಸರ್ವಗತಂ ದಿವ್ಯಮೈಶ್ವರ್ಯಮಚಲಂ ಮಹತ್ .
 ಜ್ಞಾನಯೋಗಾಭಿಯುಕ್ತಸ್ತು ದೇಹಾಂತೇ ತದವಾಪ್ನುಯಾತ್ .. 46..
 ಏಷ ಆತ್ಮಾಹಮವ್ಯಕ್ತೋ ಮಾಯಾವೀ ಪರಮೇಶ್ವರಃ .
 ಕೀರ್ತಿತಃ ಸರ್ವವೇದೇಷು ಸರ್ವಾತ್ಮಾ ಸರ್ವತೋಮುಖಃ .. 47..
 ಸರ್ವಕಾಮಃ ಸರ್ವರಸಃ ಸರ್ವಗಂಧೋಽಜರೋಽಮರಃ .
 ಸರ್ವತಃ ಪಾಣಿಪಾದೋಽಹಮಂತರ್ಯಾಮೀ ಸನಾತನಃ .. 48..
 ಅಪಾಣಿಪಾದೋ ಜವನೋ ಗೃಹೀತೋ ಹೃದಿ ಸಂಸ್ಥಿತಃ .
 ಅಚಕ್ಷುರಪಿ ಪಶ್ಯಾಮಿ ತಥಾಽಕರ್ಣಃ ಶೃಣೋಮ್ಯಹಂ .. 49..
 ವೇದಾಹಂ ಸರ್ವಮೇವೇದಂ ನ ಮಾಂ ಜಾನಾತಿ ಕಶ್ಚನ .
 ಪ್ರಾಹುರ್ಮಹಾಂತಂ ಪುರುಷಂ ಮಾಮೇಕಂ ತತ್ತ್ವದರ್ಶಿನಃ .. 50..
 ನಿರ್ಗುಣಾಮಲರೂಪಸ್ಯ ಯತ್ತದೈಶ್ವರ್ಯಮುತ್ತಮಂ .
 ಯತ್ರ ದೇವಾ ವಿಜಾನಂತಿ ಮೋಹಿತಾ ಮಾಯಯಾ ಮಮ .. 51..
 ಯನ್ನೇ ಗುಹ್ಯತಮಂ ದೇಹಂ ಸರ್ವಗಂ ತತ್ತ್ವದರ್ಶಿನಃ .
 ಪ್ರವಿಷ್ಟಾ ಮಮ ಸಾಯುಜ್ಯಂ ಲಭಂತೇ ಯೋಗಿನೋಽವ್ಯಯಂ .. 52..
 ಯೇಷಾಂ ಹಿ ನ ಸಮಾಪನ್ನಾ ಮಾಯಾ ವೈ ವಿಶ್ವರೂಪಿಣೀ .
 ಲಭಂತೇ ಪರಮಂ ಶುದ್ಧಂ ನಿರ್ವಾಣಂ ತೇ ಮಯಾ ಸಹ .. 53..
 ನ ತೇಷಾಂ ಪುನರಾವೃತ್ತಿಃ ಕಲ್ಪಕೋಟಿಶತ್ಪರಪಿ .
 ಪ್ರಸಾದಾನ್ಮಮ ತೇ ವತ್ಸ ಏತದ್ವೇದಾನುಶಾಸನಂ .. 54..
 ನಾಪುತ್ರಶಿಷ್ಯಯೋಗಿಭ್ಯೋ ದಾತವ್ಯಂ ಹನುಮನ್ಕಚಿತ್ .
 ಯದುಕ್ತಮೇತದ್ವಿಜ್ಞಾನಂ ಸಾಂಖ್ಯಯೋಗಸಮಾಶ್ರಯಂ .. 55..
 ಇತ್ಯಾಷ್ಠೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ
 ಅದ್ಭುತೋತ್ತರಕಾಂಡೇ ಸಾಂಖ್ಯಯೋಗೋ ನಾಮೈಕಾದಶಃ ಸರ್ಗಃ .. 11..

ದ್ವಾದಶಃ ಸರ್ಗಃ .

ಉಪನಿಷತ್ಪಠನಂ -

ಪುನಃ ರಾಮಃ ಪ್ರವಚನಮುವಾಚ ದ್ವಿಜಪುಂಗವ .
 ಅವ್ಯಕ್ತಾದಭವತ್ಕಾಲಃ ಪ್ರಧಾನಂ ಪುರುಷಃ ಪರಃ .. 1..
 ತೇಭ್ಯಃ ಸರ್ವಮಿದಂ ಜಾತಂ ತಸ್ಮಾತ್ಸರ್ವಮಿದಂ ಜಗತ್ .

ಸರ್ವತಃ ಪಾಣಿಪಾದಂ ತತ್ಸರ್ವತೋಽಕ್ಷಿಶಿರೋಮುಖಂ .. 2..
 ಸರ್ವತ ಶ್ರುತಿಮಲ್ಲೋಕೇ ಸರ್ವಮಾವೃತ್ಯ ತಿಷ್ಠತಿ .
 ಸರ್ವೇಂದ್ರಿಯಗುಣಾಭಾಸಂ ಸರ್ವೇಂದ್ರಿಯವಿವರ್ಜಿತಂ .. 3..
 ಸರ್ವಾಧಾರಂ ಸ್ಥಿರಾನಂದಮವ್ಯಕ್ತಂ ದ್ವೈತವರ್ಜಿತಂ .
 ಸರ್ವೋಪಮಾನರಹಿತಂ ಪ್ರಮಾಣಾತೀತಗೋಚರಂ .. 4..
 ನಿರ್ವಿಕಲ್ಪಂ ನಿರಾಭಾಸಂ ಸರ್ವಾಭಾಸಂ ಪರಾಮೃತಂ .
 ಅಭಿನ್ನಂ ಭಿನ್ನಸಂಸ್ಥಾನಂ ಶಾಶ್ವತಂ ಧ್ರುವಮವ್ಯಯಂ .. 5..
 ನಿರ್ಗುಣಂ ಪರಮಂ ವ್ಯೋಮ ತಜ್ಜ್ಞಾನಂ ಸೂರಯೋ ವಿದುಃ .
 ಸ ಆತ್ಮಾ ಸರ್ವಭೂತಾನಾಂ ಸ ಬಾಹ್ಯಾಭ್ಯಂತರಾತ್ಪರಃ .. 6..
 ಸೋಹಂ ಸರ್ವತ್ರಗಃ ಶಾಂತೋ ಜ್ಞಾನಾತ್ಮಾ ಪರಮೇಶ್ವರಃ .
 ಮಯಾ ತತಮಿದಂ ವಿಶ್ವಂ ಜಗದವ್ಯಕ್ತರೂಪಿಣಾ .. 7..
 ಮತ್ಸಾನ್ಧಿ ಸರ್ವಭೂತಾನಿ ಯಸ್ತಂ ವೇದ ಸ ವೇದವಿತ್ .
 ಪ್ರಧಾನಂ ಪುರುಷಂ ಚೈವ ತತ್ತ್ವದ್ವಯಮುದಾಹೃತಂ .. 8..
 ತಯೋರನಾದಿನಿದಿಷ್ಟಃ ಕಾಲಃ ಸಂಯೋಜಕಃ ಪರಃ .
 ತ್ರಯಮೇತದನಾದ್ಯಂತಮವ್ಯಕ್ತಂ ಸಮವಸ್ಥಿತಂ .. 9..
 ತದಾತ್ಮಕಂ ತದನ್ಯತ್ಸ್ಯಾತ್ತದ್ರೂಪಂ ಮಾಮಕಂ ವಿದುಃ .
 ಮಹದಾದ್ಯಂ ವಿಶೇಷಾಂತಂ ಸಂಪ್ರಸೂತೇಽಖಿಲಂ ಜಗತ್ .. 10..
 ಯಾ ಸಾ ಪ್ರಕೃತಿರುದ್ದಿಷ್ಟಾ ಮೋಹಿನೀ ಸರ್ವದೇಹಿನಾಂ .
 ಪುರುಷಃ ಪ್ರಕೃತಿಸ್ಥೋತೋಽಪಿಭುಂಕ್ಷೇ ಯಃ ಪ್ರಾಕೃತಾನ್ಗುಣಾನ್ .. 11..
 ಅಹಂಕಾರೋ ವಿವಿಕ್ತತ್ವಾತ್ಪ್ರೋಚ್ಯತೇ ಪಂಚವಿಂಶಕಃ .
 ಆದ್ಯೋ ವಿಕಾರಃ ಪ್ರಕೃತಿರ್ಮಹನಾತ್ಮೇತಿ ಕಥ್ಯತೇ .. 12..
 ವಿಜ್ಞಾನಶಕ್ತಿರ್ವಿಜ್ಞಾನಾದಹಂಕಾರಸ್ತದುತ್ಥಿತಃ .
 ಏಕ ಏವ ಮಹಾನಾತ್ಮಾ ಸೋಹಂಕಾರೋಽಭಿಧೀಯತೇ .. 13..
 ರಾ ಜೀವಃ ಸೋಽನ್ತರಾತ್ಮೇತಿ ಗೀಯತೇ ತತ್ತ್ವಚಿಂತಕೈಃ .
 ತೇನ ವೇದಯತೇ ಸರ್ವಂ ಸುಖಂ ದುಃಖಂ ಚ ಜನ್ಮಸು .. 14..
 ಸ ವಿಜ್ಞಾನಾತ್ಮಕಸ್ತಸ್ಯ ಮನಃ ಸ್ಯಾದುಪಕಾರಕಂ .
 ತೇನಾವಿವೇಕತಸ್ತನ್ಮಾತ್ಸಂಸಾರಂ ಪುರುಷಸ್ಯ ತು .. 15..
 ಸ ಚಾವಿವೇಕಃ ಪ್ರಕೃತೌ ಸಂಗಾತ್ಕಾಲೇನ ಸೋಽಭವತ್ .
 ಕಾಲಃ ಸೃಜತಿ ಭೂತಾನಿ ಕಾಲಃ ಸಂಹರತೇ ಪ್ರಜಾಃ .. 16..
 ಸರ್ವೇ ಕಾಲಸ್ಯ ವಶಗಾ ನ ಕಾಲಃ ಕಸ್ಯಚಿದ್ವಶೇ .
 ಸೋಽನ್ತರಾ ಸರ್ವಮೇವೇದಂ ನಿಯಚ್ಛತಿ ಸನಾತನಃ .. 17..

ಪ್ರೋಚ್ಯತೇ ಭಗವಾನ್ಪಾಣಃ ಸರ್ವಜ್ಞಃ ಪುರುಷಃ ಪರಃ .
 ಸರ್ವೇಂದ್ರಿಯೇಭ್ಯಃ ಪರಮಂ ಮನಃ ಪ್ರಾಹುರ್ಮನೀಷಿಣಃ .. 18..
 ಮನಸಶ್ಚಾಪ್ಯಹಂಕಾರಮಹಂಕಾರಾನ್ಮಹಾನ್ ಪರಃ .
 ಮಹತಃ ಪರಮವ್ಯಕ್ತಮವ್ಯಕ್ತಾತ್ಪುರುಷಃ ಪರಃ .. 19..
 ಪುರುಷಾದ್ಭಗವಾನ್ಪಾಣಸ್ತಸ್ಯ ಸರ್ವಮಿದಂ ಜಗತ್ .
 ಪ್ರಾಣಾತ್ಪರತರಂ ವ್ಯೋಮ ವ್ಯೋಮಾತೀತೋಽಗ್ನಿರೇಶ್ವರಃ .. 20..
 ಸೋಽಹಂ ಸರ್ವತ್ರಗಃ ಶಾಂತೋ ಜ್ಞಾನಾತ್ಮಾ ಪರಮೇಶ್ವರಃ .
 ನಾಸ್ತಿ ಮತ್ತರಮಂ ಭೂತಂ ಮಾಂ ವಿಜ್ಞಾಯ ವಿಮುಚ್ಯತೇ .. 21..
 ನಿತ್ಯಂ ಹಿ ನಾಸ್ತಿ ಜಗತಿ ಭೂತಂ ಸ್ಥಾವರಜಂಗಮಂ .
 ಋತೇ ಮಾಮೇಕಮವ್ಯಕ್ತಂ ವ್ಯೋಮರೂಪಂ ಮಹೇಶ್ವರಂ .. 22..
 ಸೋಽಹಂ ಸೃಜಾಮಿ ಸಕಲಂ ಸಂಹರಾಮಿ ಸದಾ ಜಗತ್ .
 ಮಾಯೀ ಮಾಯಾಮಯೋ ದೇವಃ ಕಾಲೇನ ಸಹ ಸಂಗತಃ .. 23..
 ಮತ್ಸನ್ನಿಧಾವೇಷ ಕಾಲಃ ಕರೋತಿ ಸಕಲಂ ಜಗತ್ .
 ನಿಯೋಜಯತ್ಯನಂತಾತ್ಮಾ ಹ್ಯೇತದ್ವೇದಾನುಶಾಸನಂ .. 24..
 ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ
 ಅದ್ಭುತೋತ್ತರಕಾಂಡೇ ಉಪನಿಷತ್ಪಥನಂ ನಾಮ ದ್ವಾದಶಃ ಸರ್ಗಃ .. 12..

ತ್ರಯೋದಶಃ ಸರ್ಗಃ

ಭಕ್ತಿಯೋಗಕಥನಂ -
 ವಕ್ಷ್ಯೇ ಸಮಾಹಿತಮನಾಃ ಶೃಣುಷ್ವ ಪವನಾತ್ಮಜ .
 ಯೇನೇದಂ ಲೀಯತೇ ರೂಪಂ ಯೇನೇದಂ ಸಂಪ್ರವರ್ತತೇ .. 1..
 ನಾಹಂ ತಪೋಭಿರ್ವಿವಿದ್ಯೈರ್ನ ದಾನೇನ ನಚ ಚೇಜ್ಯಯಾ .
 ಶಕ್ಯೋ ಹಿ ಪುರುಷೈರ್ಜ್ಞಾತುಮೃತೇ ಭಕ್ತಿಮನುತ್ತಮಾಂ .. 2..
 ಅಹಂ ಹಿ ಸರ್ವಭಾವಾನಾಮಂತಸ್ತಿಷ್ಠಾಮಿ ಸರ್ವಗಃ .
 ಮಾಂ ಸರ್ವಸಾಕ್ಷಿಣಂ ಲೋಕೇ ನ ಜಾನಂತಿ ಪ್ಲವಂಗಮ .. 3..
 ಯಸ್ಯಾಂತರಾ ಸರ್ವಮಿದಂ ಯೋ ಹಿ ಸರ್ವಾಂತರಃ ಪರಃ .
 ಸೋಽಹಂ ಧಾತಾ ವಿಧಾತಾ ಚ ಲೋಕೇಽಸ್ಮಿನ್ನಿಶ್ಚತೋಮುಖಃ .. 4..
 ನ ಮಾಂ ಪಶ್ಯಂತಿ ಮುನಯಃ ಸರ್ವೇಽಪಿ ತ್ರಿದಿವೌಕಸಃ .
 ಬ್ರಾಹ್ಮಣಾ ಮನವಃ ಶಕ್ರಾ ಯೇ ಚಾನ್ಯೇ ಪ್ರಥಿತೌಜಸಃ .. 5..
 ಗೃಣಂತಿ ಸತತಂ ವೇದಾ ಮಾಮೇಕಂ ಪರಮೇಶ್ವರಂ .
 ಯಜಂತಿ ವಿವಿಧೈರಗ್ನೌ ಬ್ರಾಹ್ಮಣಾ ವೈದಿಕೈರ್ಮಖೈಃ .. 6..
 ಸರ್ವೇಲೋಕಾ ನಮಸ್ಯಂತಿ ಬ್ರಹ್ಮಲೋಕೇ ಪಿತಾಮಹಂ .

ಧ್ಯಾಯಂತಿ ಯೋಗಿನೋ ದೇವಂ ಭೂತಾಧಿಪತಿಮೀಶ್ವರಂ .. 7..
 ಅಹಂ ಹಿ ಸರ್ವಯಜ್ಞಾನಾಂ ಭೋಕ್ತಾ ಚೈವ ಫಲಪ್ರದಃ .
 ಸರ್ವದೇವತನುಭೂತ್ವಾ ಸರ್ವಾತ್ಮಾ ಸರ್ವಸಂಸ್ತುತಃ .. 8..
 ಮಾಂ ಪಶ್ಯಂತೀಹ ವಿದ್ವಾನ್ನೋ ಧಾರ್ಮಿಕಾ ವೇದವಾದಿನಃ .
 ತೇಷಾಂ ಸನ್ನಿಹಿತೋ ನಿತ್ಯಂ ಯೇ ಭಕ್ತಾ ಮಾಮುಪಾಸತೇ .. 9..
 ಬ್ರಾಹ್ಮಣಾಃ ಕ್ಷತ್ರಿಯಾ ವೈಶ್ಯಾ ಧಾರ್ಮಿಕಾ ಮಾಮುಪಾಸತೇ .
 ತೇಷಾಂ ದದಾಮಿ ತತ್ಸಾನ್ನಮಾನಂದಂ ಪರಮಂ ಪದಂ .. 10..
 ಅನ್ಯೇಽಪಿ ಯೇ ವಿಕರ್ಮಸ್ಥಾಃ ಶೂದ್ರಾದ್ಯಾ ನೀಚಜಾತಯಃ .
 ಭಕ್ತಿಮಂತಃ ಪ್ರಮುಚ್ಯಂತೇ ಕಾಲೇನ ಮಯಿ ಸಂಗತಾಃ .. 11..
 ನ ಮದ್ಭಕ್ತಾ ವಿನಶ್ಯಂತೇ ಮದ್ಭಕ್ತಾ ವೀತಕಲ್ಮಷಾಃ .
 ಆದಾವೇತತ್ಪ್ರತಿಜ್ಞಾತಂ ನ ಮೇ ಭಕ್ತಃ ಪ್ರಣಶ್ಯತಿ .. 12..
 ಯೋ ವಾ ನಿಂದತಿ ತಂ ಮೂಢೋ ದೇವದೇವಂ ಸ ನಿಂದತಿ .
 ಯೋ ಹಿ ತಂ ಪೂಜಯೇದ್ಭಕ್ತ್ಯಾ ಸ ಪೂಜಯತಿ ಮಾಂ ಸದಾ .. 13..
 ಪತ್ರಂ ಪುಷ್ಪಂ ಫಲಂ ತೋಯಂ ಮದಾರಾಧನಕಾರಣಾತ್ .
 ಯೋ ಮೇ ದದಾತಿ ನಿಯತಃ ಸ ಮೇ ಭಕ್ತಃ ಪ್ರಿಯೋ ಮತಃ .. 14..
 ಅಹಂ ಹಿ ಜಗತಾಮಾದೌ ಬ್ರಹ್ಮಾಣಂ ಪರಮೇಷ್ಠಿನಂ .
 ವಿಧಾಯ ದತ್ತವಾನ್ವೇದಾನಶೇಷಾನಾಸ್ಯನಿಸೃತಾನ್ .. 15..
 ಅಹಮೇವ ಹಿ ಸರ್ವೇಷಾಂ ಯೋಗಿನಾಂ ಗುರುರವ್ಯಯಃ .
 ಧಾರ್ಮಿಕಾನಾಂ ಚ ಗೋಪ್ತಾಹಂ ನಿಹಂತಾ ವೇದವಿದ್ವಿಷಾಂ .. 16..
 ಅಹಂ ವೈ ಸರ್ವಸಂಸಾರಾನ್ಮೋಚಕೋ ಯೋಗಿನಾಮಿಹ .
 ಸಂಸಾರಹೇತುರೇವಾಹಂ ಸರ್ವಸಂಸಾರವರ್ಜಿತಃ .. 17..
 ಅಹಮೇವ ಹಿ ಸಂಹರ್ತಾ ಸ್ತಷ್ಟ್ವಾಹಂ ಪರಿಪಾಲಕಃ .
 ಮಾಯಾವೀ ಮಾಮಿಕಾ ಶಕ್ತಿರ್ಮಾಯಾ ಲೋಕವಿಮೋಹಿನೀ .. 18..
 ಮಮೈವ ಚ ಪರಾಶಕ್ತಿಯಾ ಸಾ ವಿದ್ಯೇತಿ ಗೀಯತೇ .
 ನಾಶಯಾಮಿ ತಯಾ ಮಾಯಾಂ ಯೋಗಿನಾಂ ಹೃದಿ ಸಂಸ್ಥಿತಃ .. 19..
 ಅಹಂ ಹಿ ಸರ್ವಶಕ್ತೇನಾಂ ಪ್ರವರ್ತಕನಿವರ್ತಕಃ .
 ಆಧಾರಭೂತಃ ಸರ್ವೇಷಾಂ ನಿಧಾನಮಮೃತಸ್ಯ ಚ .. 20..
 ಏಕಾ ಸರ್ವಾಂತರಾ ಶಕ್ತಿಃ ಕರೋತಿ ವಿವಿಧಂ ಜಗತ್ .
 ಭೂತ್ವಾ ನಾರಾಯಣೋಽನಂತೋ ಜಗನ್ನಾಥೋ ಜಗನ್ನಯಃ .. 21..
 ತೃತೀಯಾ ಮಹತೀ ಶಕ್ತಿರ್ನಿಹಂತಿ ಸಕಲಂ ಜಗತ್ .
 ತಾಮಸೀ ಮೇ ಸಮಾಖ್ಯಾತಾ ಕಾಲಾತ್ಮಾ ರುದ್ರಕಪಿಣೀ .. 22..
 ಧ್ಯಾನೇನ ಮಾಂ ಪ್ರಪಶ್ಯಂತಿ ಕೇಚಿಜ್ಞಾನೇನ ಚಾಪರೇ .

ಅಪರೇ ಭಕ್ತಿಯೋಗೇನ ಕರ್ಮಯೋಗೇನ ಚಾಪರೇ .
 ಸರ್ವೇಷಾಮೇವ ಭಕ್ತಾನಾಮೇಷ ಪ್ರಿಯತರೋ ಮಮ .. 23..
 ಯೋ ವಿಜ್ಞಾನೇನ ಮಾಂ ನಿತ್ಯಮಾರಾಧಯತಿ ನಾನ್ಯಥಾ
 ಅನ್ಯೇ ಚ ಯೇ ತ್ರಯೋ ಭಕ್ತಾ ಮದಾರಾಧನಕಾಂಕ್ಷಿಣಃ .. 24..
 ತೇಽಪಿ ಮಾಂ ಪ್ರಾಪ್ನುವಂತ್ಯೇವ ನಾವರ್ತತೇ ಚ ವೈ ಪುನಃ .
 ಮಯಾ ತತಮಿದಂ ಕೃತ್ವಂ ಪ್ರಧಾನಪುರುಷಾತ್ಮಕಂ .
 ಮಯ್ಯೇವ ಸಂಸ್ಥಿತಂ ವಿಶ್ವಂ ಮಯಾ ಸಂಪ್ರೇರ್ಯತೇ ಜಗತ್ .. 25..
 ನಾಹಂ ಪ್ರೇರಯಿತಾ ಕೀಶ ಪರಮಂ ಯೋಗಮಾಶ್ರಿತಃ .
 ಪ್ರೇರಯಾಮಿ ಜಗತ್ಕೃತ್ವಂ ಮೇತದ್ಯೋ ವೇದ ಸೋಽಮೃತಃ .. 26..
 ಪಶ್ಯಾಮ್ಯಶೇಷಮೇವೇದಂ ವರ್ತಮಾನಂ ಸ್ವಭಾವತಃ .
 ಕರೋತಿ ಕಾಲೇ ಭಗವಾನ್ಮಹಾಯೋಗೇಶ್ವರಃ ಸ್ವಯಂ .. 27..
 ಯೋಗಂ ಸಂಪ್ರೋಚ್ಯತೇ ಯೋಗೀ ಮಾಯೀ ಶಾಸ್ತ್ರೇಷು ಸೂರಿಭಿಃ .
 ಯೋಗೇಶ್ವರೋಽಸೌ ಭಗವಾನ್ಮಹಾದೇವೋ ಮಹಾಪ್ರಭುಃ .. 28..
 ಮಹತ್ವಾತ್ಸರ್ವಸತ್ತ್ವಾ ನಾಂ ವರತ್ವಾತ್ಪರಮೇಶ್ವರಃ .
 ಪ್ರೋಚ್ಯತೇ ಭಗವಾನ್ಬ್ರಹ್ಮಾ ಮಹಾನ್ಬ್ರಹ್ಮಮಯೋ ಯತಃ .. 29..
 ಯೋ ಮಾಮೇವಂ ವಿಜಾನಾತಿ ಮಹಾಯೋಗೇಶ್ವರೇಶ್ವರಂ .
 ಸೋಽವಿಕಂಪೇನ ಯೋಗೇನ ಯುಜ್ಯತೇ ನಾತ್ರ ಸಂಶಯಃ .. 30..
 ಸೋಽಹಂ ಪ್ರೇರಯಿತಾ ದೇವಃ ಪರಮಾನಂದಮಾಶ್ರಿತಃ .
 ತಿಷ್ಠಾಮಿ ಸತತಂ ಯೋಗೀ ಯಸ್ತದ್ವೇದ ಸ ವೇದವಿತ್ .. 31..
 ಇತಿ ಗುಹ್ಯತಮಂ ಜ್ಞಾನಂ ಸರ್ವವೇದೇಷು ನಿಶ್ಚಿತಂ .
 ಪ್ರಸನ್ನಚೇತಸೇ ದೇಯಂ ಧಾರ್ಮಿಕಾಯಾಹಿತಾಗ್ನಯೇ .. 32..
 ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ
 ಅದ್ಭುತೋತ್ತರಕಾಂಡೇ ಭಕ್ತಿಯೋಗೋ ನಾಮ ತ್ರಯೋದಶಃ ಸರ್ಗಃ .. 13..

ಚತುರ್ದಶಃ ಸರ್ಗಃ .

ಶ್ರೀರಾಮಚಂದ್ರಹನುಮತ್ಸಂವಾದವರ್ಣನಂ -
 ಸರ್ವಲೋಕೈಕನಿರ್ಮಾತಾ ಸರ್ವಲೋಕೈಕರಕ್ಷಿತಾ .
 ಸರ್ವಲೋಕೈಕಸಂಹರ್ತಾ ಸರ್ವಾತ್ಮಾಽಹಂ ಸನಾತನಃ .. 1..
 ಸರ್ವೇಷಾಮೇವ ವಸ್ತೂನಾಮಂತರ್ಯಾಮೀ ಪಿತಾ ಹ್ಯಹಂ .
 ಮಯ್ಯೇವಾಂತಃಸ್ಥಿತಂ ಸರ್ವಂ ನಾಹಂ ಸರ್ವತ್ರ ಸಂಸ್ಥಿತಃ .. 2..
 ಭವತಾ ಚಾದ್ಭುತಂ ದೃಷ್ಟಂ ಯತ್ಸ್ವರೂಪಂ ತು ಮಾಮಕಂ .

ಮಮೈಷಾ ಹ್ಯುಪಮಾ ವತ್ಸ ಮಾಯಯಾ ದರ್ಶಿತಾ ಮಯಾ .. 3..
ಸರ್ವೇಷಾಮೇವ ಭಾವಾನಾಮಂತರಾ ಸಮವಸ್ಥಿತಃ .
ಪ್ರೇರಯಾಮಿ ಜಗತ್ಸರ್ವಂ ಕ್ರಿಯಾಶಕ್ತಿಯಂ ಮಮ .. 4..
ಮಯೇದಂ ಚೇಷ್ಟತೇ ವಿಶ್ವಂ ಮತ್ಸ್ವ ಭಾವಾನುವರ್ತಿ ಚ .
ಸೋಽಹಂ ಕಾಲೇ ಜಗತ್ಪ್ರತ್ಯಂ ಕರೋಮಿ ಹನುಮನ್ ಕಿಲ .. 5..
ಸಂಹರಾಮ್ಯೇಕರೂಪೇಣ ದ್ವಿಧಾವಸ್ಥಾ ಮಮೈವ ತು .
ಆದಿಮಧ್ಯಾಂತನಿರ್ಮುಕ್ತೋ ಮಾಯಾತತ್ತ್ವ ಪ್ರವರ್ತಕಃ .. 6..
ಕ್ಷೋಭಯಾಮಿ ಚ ಸರ್ಗಾದೌ ಪ್ರಧಾನಪುರುಷಾವುಭೌ .
ತಾಭ್ಯಾಂ ಸಂಜಾಯತೇ ಸರ್ವಂ ಸಂಯುಕ್ತಾಭ್ಯಾಂ ಪರಸ್ಪರಂ .. 7..
ಮಹದಾದಿಕ್ರಮೇಣೈವ ಮಮ ತೇಜೋವಿಜೃಂಭಿತಂ .
ಯೋ ಹಿ ಸರ್ವಜಗತ್ಸಾಕ್ಷೀ ಕಾಲಚಕ್ರಪ್ರವರ್ತಕಃ .. 8..
ಹಿರಣ್ಯಗರ್ಭೋ ಮಾತೃಂಡಃ ಸೋಽಪಿ ಮದ್ದೇಹಸಂಭವಃ .
ತಸ್ಮೈ ದಿವ್ಯಂ ಸ್ವಮೈಶ್ವರ್ಯಂ ಜ್ಞಾನಯೋಗಂ ಸನಾತನಂ .. 9..
ದತ್ತವಾನಾತ್ಮಜಾನ್ ವೇದಾನ್ ಕಲ್ಪಾದೌ ವತುರಃ ಕಿಲ .
ಸ ಮನ್ನಿಯೋಗತೋ ಬ್ರಹ್ಮಾ ಸದಾ ಮದ್ಭಾವಭಾವಿತಃ .. 10..
ದಿವ್ಯಂ ತನ್ನಾಮಕೈಶ್ವರ್ಯಂ ಸರ್ವದಾ ವಹತಿ ಸ್ವಯಂ .
ಸ ಸರ್ವಲೋಕನಿರ್ಮಾತಾ ಮನ್ನಿಯೋಗೇನ ಸರ್ವವಿತ್ .. 11..
ಭೂತ್ವಾ ಚತುರ್ಮುಖಃ ಸರ್ವಂ ಸೃಜತ್ಯೇವಾತ್ಮಸಂಭವಃ .
ಯೋಽಪಿ ನಾರಾಯಣೋಽನಂತೋ ಲೋಕಾನಾಂ ಪ್ರಭವಾವ್ಯಯಃ .. 12..
ಮಮೈವ ಪರಮಾ ಮೂರ್ತಿಃ ಕರೋತಿ ಪರಿಪಾಲನಂ .
ಯೋಽನ್ತಕಃ ಸರ್ವಭೂತಾನಾಂ ರುದ್ರಃ ಕಾಲಾತ್ಮಕಃ ಪ್ರಭುಃ .. 13..
ಮದಾಜ್ಞಯಾಸೌ ಸತತಂ ಸಂಹಾರತ್ಯೇವ ಮೇ ತನುಃ .
ಹವ್ಯಂ ವಹತಿ ದೇವಾನಾಂ ಕವ್ಯಂ ಕವ್ಯಾಶಿನಾಮಪಿ .. 14..
ಪಾಕಂ ಚ ಕುರುತೇ ವಕ್ಷಿಃ ಸೋಽಪಿ ಮಚ್ಚಕ್ಷಿಚೋದಿತಃ .
ಭುಕ್ತಮಾಹಾರಜಾತಂ ಯತ್ಪಚತ್ಯೇತದಹರ್ನಿಶಂ .. 15..
ವೈಶ್ವಾನರೋಽಗ್ನಿಭಗವಾನೀಶ್ವರಸ್ಯ ನಿಯೋಗತಃ .
ಯೋ ಹಿ ಸರ್ವಾಂಭಸಾಂ ಯೋನಿರ್ವರುಣೋ ದೇವಪುಂಗವಃ .. 16..
ಸ ಸಂಜೀವಯತೇ ಸರ್ವಮೀಶಸ್ಯೈವ ನಿಯೋಗತಃ .
ಯೋಽನ್ತಸ್ತಿಷ್ಠತಿ ಭೂತಾನಾಂ ಬಹಿದೇವೋ ನಿರಂಜನಃ .. 17..
ಮದಾಜ್ಞಯಾಸೌ ಭೂತಾನಾಂ ಶರೀರಾಣಿ ಬಿಭರ್ತಿ ಹಿ .
ಯೋಽಪಿ ಸಂಜೀವನೋ ನೃಣಾಂ ದೇವಾನಾಮಮೃತಾಕರಃ .. 18..

ಸೋಮಃ ಸ ಮನ್ನಿಯೋಗೇನ ಚೋದಿತಃ ಕಿಲ ವರ್ತತೇ .
 ಯಃ ಸ್ವಭಾಸಾ ಜಗತ್ಕೃತ್ಸ್ನಂ ಪ್ರಕಾಶಯತಿ ಸರ್ವದಾ .. 19..
 ಸೂರ್ಯೋ ವೃಷ್ಟಿಂ ವಿತನುತೇ ಶಾಸ್ತ್ರೇಣೈವ ಸ್ವಯಂಭುವಃ .
 ಯೋಽಪ್ಯಶೇಷಜಗಚ್ಛಾಸ್ತಾ ಶಕ್ರಃ ಸರ್ವಾಮರೇಶ್ವರಃ .. 20..
 ಯಜ್ಞಾನಾಂ ಫಲದೋ ದೇವೋ ವರ್ತತೇಽಸೌ ಮದಾಜ್ಞಯಾ .
 ಯಃ ಪ್ರಶಾಸ್ತಾ ಹ್ಯಸಾಧೂನಾಂ ವರ್ತತೇ ನಿಯಮಾದಿಹ .. 21..
 ಯಮೋ ವೈವಸ್ವತೋ ದೇವೋ ದೇವದೇವನಿಯೋಗತಃ .
 ಯೋಽಪಿ ಸರ್ವಧನಾಧ್ಯಕ್ಷೋ ಧನಾನಾಂ ಸಂಪ್ರದಾಯಕಃ .. 22..
 ಸೋಽಪೀಶ್ವರನಿಯೋಗೇನ ಕುಬೇರೋ ವರ್ತತೇ ಸದಾ .
 ಯಃ ಸರ್ವರಕ್ಷಸಾಂ ನಾಥಸ್ತಾಪಸಾನಾಂ ಫಲಪ್ರದಾಃ .. 23..
 ಮನ್ನಿಯೋಗಾದಸೌ ದೇವೋ ವರ್ತತೇ ನಿರ್ಋತಿಃ ಸದಾ .
 ವೈತಾಲಗಣಭೂತಾನಾಂ ಸ್ವಾಮೀ ಭೋಗಫಲಪ್ರದಃ .. 24..
 ಈಶಾನಃ ಸರ್ವಭಕ್ತಾನಾಂ ಸೋಽಪಿ ತಿಷ್ಠೇನ್ಮಮಾಜ್ಞಯಾ .
 ಯೋ ವಾಮದೇವೋಽಙ್ಗಿರಸಃ ಶಿಷ್ಯೋ ರುದ್ರಗಣಾಗ್ರಣೀಃ .. 25..
 ರಕ್ಷಕೋ ಯೋಗಿನಾಂ ನಿತ್ಯಂ ವರ್ತತೇಽಸೌ ಮದಾಜ್ಞಯಾ .
 ಯಶ್ಚ ಸರ್ವಜಗತ್ಪೂಜ್ಯಯೋ ವರ್ತತೇ ವಿಘ್ನಕಾರಕಃ .. 26..
 ವಿನಾಯಕೋ ಧರ್ಮನೇತಾ ಸೋಽಪಿ ಮದ್ವಚನಾತ್ಕಿಲ .
 ಯೋಽಪಿ ವೇದವಿದಾಂ ಶ್ರೇಷ್ಠೋ ದೇವಸೇನಾಪತಿಃ ಪ್ರಭುಃ .. 27..
 ಸ್ಯಂದೋಽಸೌ ವರ್ತತೇ ನಿತ್ಯಂ ಸ್ವಯಂಭೂಪ್ರತಿಚೋದಿತಃ .
 ಯೇ ಚ ಪ್ರಜಾನಾಂ ಪತಯೋ ಮರೀಚ್ಯಾದ್ಯಾ ಮಹರ್ಷಯಃ .. 28..
 ಸೃಜಂತಿ ವಿವಿಧಾನ್ ಲೋಕಾನ್ ಪರಸ್ಯೈವ ನಿಯೋಗತಃ .
 ಯಾ ಚ ಶ್ರೀ ಸರ್ವಭೂತಾನಾಂ ದದಾತಿ ವಿಪುಲಾಂ ಶ್ರಿಯಂ .. 29..
 ಪತ್ನೀ ನಾರಾಯಣಸ್ಯಾಸೌ ವರ್ತತೇ ಮದನುಗ್ರಹಾತ್ .
 ವಾಚಿಂ ದದಾತಿ ವಿಪುಲಾಂ ಯಾ ಚ ದೇವೀ ಸರಸ್ವತೀ .. 30..
 ಸಾಪೀಶ್ವರನಿಯೋಗೇನ ಚೋದಿತಾ ಸಂಪ್ರವರ್ತತೇ .
 ಯಾಶೇಷಪುರುಷಾನ್ ಘೋರಾನ್ನರಕಾತ್ರಾರಯತ್ಯಪಿ .. 31..
 ಸಾವಿತ್ರೀ ಸಂಸ್ಕೃತಾ ದೇವೀ ದೇವಾಜ್ಞಾನುವಿಧಾಯಿನೀ .
 ಪಾರ್ವತೀ ಪರಮಾ ದೇವೀ ಬ್ರಹ್ಮವಿದ್ಯಾಪ್ರದಾಯಿನೀ .. 32..
 ಯಾಪಿ ಧ್ಯಾತಾ ವಿಶೇಷೇಣ ಸಾಪಿ ಮದ್ವಚನಾನುಗಾ .
 ಯೋಽನಂತೋ ಮಹಿಮಾನಂತಃ ಶೇಷೋಽಶೇಷಾಮರಃ ಪ್ರಭುಃ .. 33..
 ದಧಾತಿ ಶಿರಸಾ ಲೋಕಂ ಸೋಽಪಿ ದೇವನಿಯೋಗತಃ .
 ಯೋಽಗ್ನಿಃ ಸಂವರ್ತಕೋ ನಿತ್ಯಂ ವಡವಾರೂಪಸಂಸ್ಥಿತಃ .. 34..

ಪಿಬತ್ಯಖಿಲಮಂಭೋಧಿಮೀಶ್ವರಸ್ಯ ನಿಯೋಗತಃ .
 ಆದಿತ್ಯಾ ವಸವೋ ರುದ್ರಾ ಮರುತಶ್ಚ ತಥಾಶ್ವಿನೌ .. 35..
 ಅನ್ಯಾಶ್ಚ ದೇವತಾಃ ಸರ್ವಾ ಮಚ್ಛಾಸನಮಧಿಷ್ಠಿತಾಃ .
 ಗಂಧರ್ವಾ ಉರಗಾ ಯಕ್ಷಾಃ ಸಿದ್ಧಾಃ ಸಾಧ್ಯಾಶ್ಚ ಚಾರಣಾಃ .. 36..
 ಭೂತರಕ್ಷಃಪಿಶಾಚಾಶ್ಚ ಸ್ಥಿತಾಃ ಶಾಸ್ತ್ರೇ ಸ್ವಯಂಭುವಃ .
 ಕಲಾಕಾಷ್ಠಾನಿಮೇಷಾಶ್ಚ ಮುಹೂರ್ತಾ ದಿವಸಾಃ ಕ್ಷಣಾಃ .. 37..
 ಋತ್ವಬ್ಧಮಾಸಪಕ್ಷಾಶ್ಚ ಸ್ಥಿತಾಃ ಶಾಸ್ತ್ರೇ ಪ್ರಜಾಪತೇಃ .
 ಯುಗಮನ್ವಂತರಾಣ್ಯೇವ ಮಮ ತಿಷ್ಠಂತಿ ಶಾಸನೇ .. 38..
 ಪರಾಶ್ಚೈವ ಪರಾರ್ಥಾಶ್ಚ ಕಾಲಭೇದಾಸ್ತಥಾಪರೇ .
 ಚತುರ್ವಿಧಾನಿ ಭೂತಾನಿ ಸ್ಥಾವರಾಣಿ ಚರಾಣಿ ಚ .. 39..
 ನಿಯೋಗಾದೇವ ವರ್ತಂತೇ ಸರ್ವಾಣ್ಯೇವ ಸ್ವಯಂಭುವಃ .
 ಪತ್ತನಾನಿ ಚ ಸರ್ವಾಣಿ ಭುವನಾನಿ ಚ ಶಾಸನಾತ್ .. 40..
 ಬ್ರಹ್ಮಾಂಡಾನಿ ಚ ವರ್ತಂತೇ ದೇವಸ್ಯ ಪರಮಾತ್ಮನಃ .
 ಅತೀತಾನ್ಯಪ್ಯಸಂಖ್ಯಾನಿ ಬ್ರಹ್ಮಾಂಡಾನಿ ಮದಾಜ್ಞಯಾ .. 41..
 ಪ್ರವೃತ್ತಾನಿ ಪದಾರ್ಥಾಃ ಸಹಿತಾನಿ ಸಮಂ ತತಃ .
 ಬ್ರಹ್ಮಾಂಡಾನಿ ಭವಿಷ್ಯಂತಿ ಸಹ ವಸ್ತುಭಿರಾತ್ಮಜೈಃ .. 42..
 ಹರಿಷ್ಯಂತಿ ಸಹೈವಾಜ್ಞಾಂ ಪರಸ್ಯ ಪರಮಾತ್ಮನಃ .
 ಭೂಮಿರಾಪೋಽನಲೋ ವಾಯುಃ ಖಂ ಮನೋ ಬುದ್ಧಿರೇವ ಚ .. 43..
 ಭೂತಾದಿರಾದಿಪ್ರಕೃತಿನಿಯೋಗಾನ್ಮಮ ವರ್ತತೇ .
 ಯಾಶೇಷಸರ್ವಜಗತಾಂ ಮೋಹಿನೀಂ ಸರ್ವದೇಹಿನಾಂ .. 44..
 ಮಾಯಾಪಿ ವರ್ತತೇ ನಿತ್ಯಂ ಸಾಪೀಶ್ವರನಿಯೋಗತಃ .
 ವಿಧೂಯ ಮೋಹಕಲಿಲಂ ಯಥಾ ಪಶ್ಯತಿ ತತ್ಪದಂ .. 45..
 ಸಾಪಿ ವಿದ್ಯಾ ಮಹೇಶಸ್ಯ ನಿಯೋಗಾದ್ವಶವರ್ತಿನೀ .
 ಬಹುನಾತ್ರ ಕಿಮುಕ್ತೇನ ಮಮ ಶಕ್ತ್ಯಾತ್ಮಕಂ ಜಗತ್ .. 46..
 ಮಯೈವ ಪೂರ್ಯತೇ ವಿಶ್ವಂ ಮಯೈವ ಪ್ರಲಯಂ ವ್ರಜೇತ್ .
 ಅಹಂ ಹಿ ಭಗವಾನೀಶಃ ಸ್ವಯಂಜ್ಯೋತಿಃ ಸನಾತನಃ .. 47..
 ಪರಮಾತ್ಮಾ ಪರಂಬ್ರಹ್ಮ ಮತ್ತೋ ಹ್ಯನ್ಯನ್ನ ವಿದ್ಯತೇ .
 ಇತ್ಯೇತತ್ತರಮಂ ಜ್ಞಾನಂ ಭವತೇ ಕಥಿತಂ ಮಯಾ .. 48..
 ಜ್ಞಾತ್ವಾ ವಿಮುಚ್ಯತೇ ಜಂತುರ್ಜನ್ಮ ಸಂಸಾರಬಂಧನಾತ್ .
 ಮಾಯಾಮಾಶ್ರಿತ್ಯ ಜಾತೋಽಹಂ ಗೃಹೇ ದಶರಥಸ್ಯ ಹಿ .. 49..
 ರಾಮೋಽಹಂ ಲಕ್ಷ್ಮಣೋ ಹ್ಯೇಷ ಶತ್ರುಘ್ನೋ ಭಾರತೋಽಪಿ ಚ .
 ಚತುರ್ಥಾ ಸಂಪ್ರಭೂತೋಽಹಂ ಕಥಿತಂ ತೇನಿಲಾತ್ಮಜ .. 50..

ಮಾಯಾಸ್ವರೂಪಂ ಚ ತವ ಕಥಿತಂ ಯತ್ಪ್ಲವಂಗಮ .

ಕೃಪಯಾ ತದ್ಧದಾ ಧಾರ್ಯಂ ನ ವಿಸ್ಮೃತವ್ಯಮೇವ ಹಿ .. 51..

ಯೇನಾಯಂ ಪಠ್ಯತೇ ನಿತ್ಯಂ ಸಂವಾದೋ ಭವತೋ ಮಮ .

ಜೀವನ್ಮುಕ್ತೋ ಭವೇತ್ಸೋಽಪಿ ಸರ್ವಪಾಪೈಃ ಪ್ರಮುಚ್ಯತೇ .. 52..

ಶ್ರಾವಯೇದ್ವಾ ದ್ವಿಜಾಂಭುದ್ಧಾನ್ಪ್ರಹ್ಮಚರ್ಯಪರಾಯಣಾನ್ .

ಯೋ ವಾ ವಿಚಾರಯೇದರ್ಥಂ ಸ ಯಾತಿ ಪರಮಾಂ ಗತಿಂ .. 53..

ಯಶ್ಚೈತಚ್ಛೃಣುಯಾನ್ನಿತ್ಯಂ ಭಕ್ತಿಯುಕ್ತೋ ದೃಢವ್ರತಃ .

ಸರ್ವಪಾಪವಿನಿರ್ಮುಕ್ತೋ ಬ್ರಹ್ಮಲೋಕೇ ಮಹೀಯತೇ .. 54..

ತಸ್ಮಾತ್ಸರ್ವಪ್ರಯತ್ನೇನ ಪಠಿತವ್ಯೋ ಮನೀಷಿಭಿಃ .

ಶ್ರೋತವ್ಯಶ್ಚಾಪಿ ಮಂತವ್ಯೋ ವಿಶೇಷಾದ್ಬ್ರಾಹ್ಮಣೈಃ ಸದಾ .. 55..

ಇತ್ಯಾರ್ಷೇ ಶ್ರೀಮದ್ರಾಮಾಯಣೇ ವಾಲ್ಮೀಕೀಯೇ ಆದಿಕಾವ್ಯೇ


ಅದ್ಭುತೋತ್ತರಕಾಂಡೇ ಭಗವದ್ಧನೂಮತ್ಸಂವಾದೋ ನಾಮ ಚತುರ್ದಶಃ ಸರ್ಗಃ ..

14..


Adbhutamayana Sarga 11-14

Encoded by Vishwas Bhide vrbhide at rediffmail.com

Proofread by Vishwas Bhide and PSA Easwaran

——
Ramagita from Adbhutamayana

pdf was typeset on January 23, 2022

——
Please send corrections to sanskrit@cheerful.com

